

खोलो

(चतुर्दशपदी)

लेखें के-के तरंग ती घामपानीका दिनमा,
जस्तो आयो उस्तै छाल सुन्ने गरी फ्याँकी;
कोही कतै भल्के होलान्, मैला अरू बाँकी,
ज्योति बिना बगे होलान् सागरका धूनमा !
पृथ्वी-चारी खोलो बग्यो एकान्तको वनमा
नागबेली पथमा बोल्यो जगतलाई डाकी
उसको थियो लक्ष्य जून, बिलौनामा फ्याँकी,
कतै तीर बिग्रे होलान्, कतै होलान् धनमा !
धून-रानीको यो धर्म, फट्फटाउँछे धेर !
पत्थरमा पछारिँदी, अन्तरमा चोट !
कहिले सुनको दाना ल्याउली, कहिले ढुङ्गा ढेर !
कहिले सुनको बग्ने बानी कर्म यस्तै भोट !
पानीसम्म बोली चल्छे, तिर्खा भए काँहीं,
निर्मलीले सँगालेर प्यूलान् प्रेमी चाँहीं !